

# ಪ್ರಜಾವಾಣಿ

## ಅಂತರ ವಿವಿ ಈಜು: ಜೈನ್ ತಂಡಕ್ಕೆ ಪ್ರಶಸ್ತಿ

ಬೆಂಗಳೂರು: ಜೈನ್ ವಿಶ್ವವಿದ್ಯಾಲಯ ತಂಡದವರು ಕೋಲ್ಕತ್ತದಲ್ಲಿ ನಡೆದ ಅಖಿಲ ಭಾರತ ಅಂತರ ವಿಶ್ವವಿದ್ಯಾಲಯ ಈಜು ಚಾಂಪಿಯನ್‌ಶಿಪ್‌ನಲ್ಲಿ ಸಮಗ್ರ ಪ್ರಶಸ್ತಿ ಗೆದ್ದುಕೊಂಡರು.

ಅಕ್ಟೋಬರ್ 3 ರಿಂದ 7ರ ವರೆಗೆ ನಡೆದ ಕೂಟದಲ್ಲಿ ಜೈನ್ ವಿವಿ ತಂಡ ಒಟ್ಟು 83 ಪಾಯಿಂಟ್‌ಗಳನ್ನು ಕಲೆ ಹಾಕಿತು. ಮಹಿಳೆಯರ ವಿಭಾಗದಲ್ಲೂ (59 ಪಾಯಿಂಟ್) ಅಗ್ರಸ್ಥಾನ ಜೈನ್ ತಂಡಕ್ಕೆ ಒಲಿಯಿತು.

ಒಲಿಂಪಿಯನ್ ಎ.ಪಿ. ಗಗನ್ ಮತ್ತು ಸುರಭಿ ತಿಪ್ಪೆ ಒಳಗೊಂಡಂತೆ ಒಟ್ಟು ಆರು ಸ್ಪರ್ಧಿಗಳು ಜೈನ್ ತಂಡ ವನ್ನು ಪ್ರತಿನಿಧಿಸಿದ್ದರು. ಬೆಂಗಳೂರು ವಿ.ವಿ. ತಂಡ ಪುರುಷರ ವಿಭಾಗದಲ್ಲಿ (33 ಪಾಯಿಂಟ್) 'ರನ್ನರ್ ಆಪ್' ಸ್ಥಾನ ತನ್ನದಾಗಿಸಿಕೊಂಡಿತು. ಚಂಡೀಗಡದ ಪಂಜಾಬ್ ವಿವಿ ಪುರುಷರ ವಿಭಾಗದಲ್ಲಿ ಅಗ್ರಸ್ಥಾನ ಗಳಿಸಿತು.



ಕೋಲ್ಕತ್ತದಲ್ಲಿ ನಡೆದ ಅಖಿಲ ಭಾರತ ಅಂತರ ವಿಶ್ವವಿದ್ಯಾಲಯ ಈಜು ಚಾಂಪಿಯನ್‌ಶಿಪ್‌ನಲ್ಲಿ ಸಮಗ್ರ ಪ್ರಶಸ್ತಿ ಗೆದ್ದುಕೊಂಡ ಬೆಂಗಳೂರಿನ ಜೈನ್ ವಿಶ್ವವಿದ್ಯಾಲಯ ತಂಡ. ನಿಂತವರು (ಎಡದಿಂದ) ಸಮ್ರದಾ ಆಳ್ವಾ, ಫರಿಹಾ ಜಮಾನ್, ಪೂರ್ವ ಎಸ್, ಸುರಭಿ ತಿಪ್ಪೆ, ಶಾನ್ ಡಿ'ಸೋಜಾ. ಕುಳಿತವರು: ಎ.ಪಿ. ಗಗನ್, ಡಾ. ಆರ್. ಚಿನ್‌ರಾಜ್ ಜೈನ್ (ಮುಖ್ಯಸ್ಥರು, ಜೈನ್ ವಿಶ್ವವಿದ್ಯಾಲಯ), ಯು.ವಿ. ಶಂಕರ್ (ನಿರ್ದೇಶಕರು, ಕ್ರೀಡೆ), ಕೆ.ವಿ. ಸುಬಿತ್ (ಸಹಾಯಕ ದೈಹಿಕ ಶಿಕ್ಷಣ ನಿರ್ದೇಶಕರು)